


रानी दुर्गावती विश्वविद्यालय, जबलपुर

इलेक्ट्रानिक माध्यमों में है, घटना-दर्शक को सीधे जोड़ने की क्षमता-राजीव नामदेव

पत्रकारिता विभाग द्वारा ई-व्याख्यान का आयोजन



जबलपुर 25 मई। इलेक्ट्रानिक मीडिया की अवधारणा ही खबरों के तेज, सजीव, वास्तविक और व्यापक प्रसारण से जुड़ी है। खबरों को सबसे तेज अथवा सजीव दिखा-सुनाकर, जैसा हो रहा है वैसा ही दिखा-सुनाकर इलेक्ट्रानिक मीडिया चमत्कारपूर्ण प्रभाव पैदा कर देता है। इलेक्ट्रानिक मीडिया अपने प्रसार के विस्तार, घटना स्थल से सीधे घटना को दिखा सकने की ताकत और शब्दों तथा भाषा से उपर उठकर किए जाने वाले वाले सम्प्रेषण के कारण आज सबसे सशक्त जन संचार माध्यम बन चुका है। उक्त विचार सहारा न्यूज से जुड़े वरिष्ठ मीडियापर्सन श्री राजीव कुमार नामदेव ने मंगलवार को रानी दुर्गावती विश्वविद्यालय में आयोजित ई-व्याख्यान में मुख्य वक्ता के रूप में व्यक्त किए।

रादुविवि के संचार अध्ययन एवं शोध विभाग (पत्रकारिता विभाग) द्वारा माननीय कुलपति प्रो. कपिल देव मिश्र के निर्देशन एवं संकायाध्यक्ष तथा विभागाध्यक्ष प्रो. धीरेन्द्र पाठक के मार्गदर्शन में 'इलेक्ट्रानिक मीडिया तकनीकी एवं टर्मिनोलॉजी' विषय पर आयोजित ई-व्याख्यान में वरिष्ठ मीडियापर्सन श्री राजीव कुमार नामदेव, श्री पंकज द्विवेदी भोपाल, श्री राजेन्द्र नांगले, श्री अभिषेक सिंह मुम्बई आदि ने इलेक्ट्रानिक मीडिया के अपने अनुभव शेयर करते हुए बताया कि कई तरह की घटनाओं के कवरेज ने देश में टेलीविजन न्यूज को एक व्यापक पहचान भी दी और विश्वसनीयता भी। घटनास्थल को सीधे टीवी स्क्रीन तक पहुंचा पाने की इसी ताकत में टेलीविजन की लोकप्रियता का राज छिपा हुआ है। ई-व्याख्यान में पत्रकारिता के विद्यार्थियों द्वारा प्रश्नों के माध्यम से अपनी जिज्ञासाओं के हल प्राप्त किये। रोचकता भरे इस संवाद कार्यक्रम में मुख्य वक्ता द्वारा प्रश्नों के उत्तर सटीकता से दिये गए। स्वागत एवं अतिथि परिचय पत्रकारिता विभाग अतिथि विद्वान डॉ. संजीव श्रीवास्तव ने दिया। संचालन एवं आभार प्रदर्शन पत्रकारिता विभाग अतिथि विद्वान डॉ. मोहम्मद जावेद ने किया। ई-व्याख्यान के आयोजन में अतिथि विद्वान डॉ. शैलेश प्रसाद, डॉ. प्रमोद पाण्डेय, डॉ. मोहनिका गजभिये का सक्रिय योगदान रहा। इस अवसर पर बीएएमसी, बीजेसी, एमएएमसी, एमजेसी के छात्र-छात्राएं एवं अन्य प्रतिभागी मौजूद रहे।